



जयपुर विद्युत वितरण निगम लिमिटेड
(जन-सम्पर्क अनुभाग)
(प्रेस विज्ञप्ति)

मरणोपरान्त डिस्कॉम के दो कर्मचारियों को किया जाएगा सम्मानित
परिजनों को प्रदान किए जाएंगे सम्मान पत्र

जयपुर, 25 जनवरी। जयपुर डिस्कॉम में सेवा के दौरान उत्कृष्ट सेवाएं प्रदत्त करते हुए निगम हित में अपने प्राण न्योछावर करने वाले एक वरिष्ठ लिपिक व एक तकनीकी कर्मचारी को गणतंत्र दिवस 26 जनवरी 2017 को पुराना पावर हाउस स्थित मुख्य अभियन्ता कार्यालय परिसर, जयपुर के प्रांगण में आयोजित समारोह में मरणोपरान्त सम्मानित किया जाएगा। सम्मान पत्र उनके परिजनों को प्रदान किया जाएगा।

निगम द्वारा जारी विज्ञप्ति के अनुसार अलवर सर्किल में सहायक अभियन्ता अ-चतुर्थ के कार्यालय में हेड केशियर के पद पर कार्यरत कर्त्तव्यनिष्ठ एवं साहसी कर्मचारी स्व० श्री राजेश कुमार शर्मा द्वारा जुलाई, 2015 में बिजली बिलों की जमा राशि को बैग में रखकर बैंक में जमा करवाने के लिए जाते समय अज्ञात अपराधियों द्वारा किए गए प्राणघातक हमले में अत्यधिक जख्मी होने के कारण घटना स्थल पर ही अपने प्राण त्याग दिए थे। धौलपुर सर्किल के बाड़ी उपखण्ड के निर्भिक व समर्पित तकनीकी कर्मचारी स्व. श्री अली मोहम्मद द्वारा अवैध ट्रांसफार्मर उतारने एवं विद्युत चोरी पकड़ने के दौरान कुछ समाज कंटको उन पर किए गए हमले में गम्भीर चोटें आने के कारण 26 दिसम्बर, 2016 प्राण त्याग दिए थे।

कर्त्तव्यनिष्ठ, साहसी व समर्पित दोनों कर्मचारियों को ईमानदारी, कर्त्तव्यपरायणता, समर्पण एवं साहसपूर्ण कार्य के लिए मरणोपरान्त सम्मानित किया जाएगा। सम्मान पत्र उनके परिजनों को प्रदान किया जाएगा।

प्रेस विज्ञप्ति संख्या- 507/2017